



సంక్షేమ పాలన బీఆర్ఎస్ కే సాధ్యం

- అన్ని వర్గాలను ఆకట్టుకుంటున్న మ్యూనిసిపాలిటీ
- సీఎం సహకారంతో అన్ని రంగాల్లో నియోజకవర్గం అభివృద్ధి
- చిల్లర నాయకుల మాటలు నమ్మి మోసపోవద్దు
- మరోసారి ఆశీర్వాదాన్ని అభ్యర్థిని కొనసాగిస్తా
- బీఆర్ఎస్ అభ్యర్థి గండ్ర వెంకటరమణారెడ్డి
- మొగుళ్లపల్లి మండలంలో ప్రచారం
- ఘనస్వాగతం పలికిన ప్రజలు, నాయకులు

చిట్టూరు (మొగుళ్లపల్లి), నవంబర్ 8 : రాష్ట్రంలో సంక్షేమ పాలన బీఆర్ఎస్ కే సాధ్యమని బీఆర్ఎస్ పార్టీ భూపాలపల్లి ఎమ్మెల్యే అభ్యర్థి గండ్ర వెంకటరమణారెడ్డి అన్నారు. బుధవారం మొగుళ్లపల్లి మండలంలోని పిడిసిల్లి, ఎల్లారెడ్డిపల్లి, గుండకర్తి, కాసులపాడు, మొట్టపల్లి, మెట్టపల్లి, గుడిపహడ్ గ్రామాల్లో ఎన్నికల ప్రచారంలో భాగంగా ఆశీర్వాద యాత్రలో పాల్గొన్నారు. గ్రామస్థులు, కార్యకర్తలు, నాయకులు, మహిళలు మంగళ హారతులతో ఘనస్వాగతం పలికారు. ఈ సందర్భంగా ఆయా గ్రామాల్లో గండ్ర వెంకటరమణారెడ్డి మాట్లాడుతూ కేసీఆర్ నేతృత్వంలో అన్ని వర్గాలను ఆకట్టుకుంటూ మ్యూనిసిపాలిటీని రూపొందించినట్లు తెలిపారు. బడుగు, బలహీన వర్గాల అభ్యర్థికి బీఆర్ఎస్ ప్రభుత్వం కృషి చేసినట్లు చెప్పారు. బీఆర్ఎస్ ప్రభుత్వ హయాంలోనే భూపాలపల్లి నియోజకవర్గం అన్ని రంగాల్లో అభివృద్ధి చెందిందన్నారు. అంతే కాకుండా గ్రామాల్లో సీసీ రోడ్లు, పల్లె ప్రకృతి వనాలు, నూతన గ్రామపంచాయతీలతో పల్లెలను సస్యశ్యామలంగా మార్చిన ఘనత కేసీఆర్ కే తక్కువగా ఉందన్నారు. సుపరిపాలన అందించడమే లక్ష్యంగా ఉండాలని నూతన పంచాయతీలుగా చేయడమే కాకుండా

జిల్లాలు, మండలాలను ఏర్పాటు చేసినట్లు చెప్పారు. జెండా, ఎజెండా లేని నాయకులు చెప్పే కల్లబొల్లి మాటలను ప్రజలు నమ్మి మోసపోవద్దని చెప్పారు. మామమాటలు చెప్పడం కాదని, ప్రజలకు ప్రతి పక్షాలు ఏం చేశాయో వివరించాలన్నారు. కాంగ్రెస్ కు ఓటు వేస్తే కటిక బీకట్లోకి వెళ్లడం భయమని, బీఆర్ఎస్ కు ఓట్ల వేస్తే రైతులకు నాణ్యమైన విద్యుత్ అందుతుందన్నారు. కాంగ్రెస్ ఆరు గ్యారంటీల పేరుతో గ్రామాల్లో తిరుగు తున్న వారిని ప్రజలు ప్రశ్నించాలని, ఆ పార్టీ పాలిత కర్ణాటకలో పరిస్థితి ఎలా ఉందో ఒక్కసారి అలోచించాలన్నారు. కాంగ్రెస్ ప్రభుత్వం ఇస్తానన్న 3 గంటల కరోట్ కావాలా? బీఆర్ఎస్ ప్రభుత్వం అందజేస్తున్న 24 గంటల కరోట్ కావాలా? రైతులు ఆలోచించాలన్నారు. రైతుల శ్రేయస్సు కోసం రైతుబంధు, రైతు బీమా వంటి పథకాలను కల్పించడమే కాకుండా రానున్న రోజుల్లో తెలంగాణ కార్డ్ ఉన్న ప్రతి కుటుంబానికీ రూ. 5 లక్షల



గండ్రకు స్వాగతం పలుకుతున్న ప్రజలు, నాయకులు



ప్రజలకు అభివాదం చేస్తూ ఓట్లు అభ్యర్థిస్తున్న గండ్ర వెంకటరమణారెడ్డి

బీమాతో పాటు రేషన్ పుష్కల ద్వారా సన్నబియ్యం అందించ నున్నట్లు చెప్పారు. అభివృద్ధి కొనసాగాలంటే ముచ్చటగా మూడోసారి సీఎం కేసీఆర్ రావాలని, నియోజకవర్గ ప్రజలు ఆశీర్వాదించి కారు గుర్తుకు ఓటు వేసి భారీ మెజార్టీతో గెలిపిస్తే అభివృద్ధిని కొనసాగిస్తానని గండ్ర వెంకటరమణారెడ్డి హామీ ఇచ్చారు. కార్యక్రమంలో ఎంపీపీ యార సుజాతాసంజీవరెడ్డి, జడ్పీటీసీ జోరక సదయ్య, చిట్టూరు మార్కెట్ కమిటీ చైర్మన్ కొడారి రమేష్, మండలాధ్యక్షుడు బల్లూరి తిరుపతిరావు, ఆయా గ్రామాల సర్పంచులు, ఎంపీటీసీలు, బీఆర్ఎస్ గ్రామ శాఖ అధ్యక్షులు, కార్యకర్తలు తదితరులు పాల్గొన్నారు.



చిట్టూరు : కైలాపూర్లో జడ్పీటీసీ ప్రచారం



టేకుమట్ల : పూజలు చేస్తున్న నాయకులు



గణపురం చెల్వూర్లో శ్రేణుల ప్రచారం

కొనసాగుతున్న బీఆర్ఎస్ ఎన్నికల ప్రచారం

చిట్టూరు, నవంబర్ 8 : మండలంలోని భావనపల్లి, కైలాపూర్ గ్రామాల్లో జరిగిన ప్రచారంలో జడ్పీటీసీ గౌర సాగర్, బీఆర్ఎస్ మండల ప్రధాన కార్యదర్శి మడికొండ రవీంద్రరావు పాల్గొన్నారు. బీఆర్ఎస్ భూపాల పల్లి అభ్యర్థి గండ్ర వెంకటరమణారెడ్డి కారు గుర్తుకు ఓటు వేసి భారీ మెజార్టీతో గెలిపించాలని ఓటర్లను అభ్యర్థించారు. కార్యక్రమంలో పీఎస్సీఎస్ వైస్ చైర్మన్ ఏరుకొండ గణపతి, సర్పంచులు నారాయణరావు, చింతల శేషతాను మన్, నాయకులు అజ్మీరా కిరణ్ నాయక్, చింతల సదానందం, కొడారి ఓడెలు, వేముల హరీష్, కార్యకర్తలు తదితరులు పాల్గొన్నారు.

టేకుమట్లలో..
టేకుమట్ల : మండలంలోని వెంకట్రావ్ పల్లిలో బీఆర్ఎస్ నాయకులు, ప్రజా ప్రతినిధులు బుధవారం ఇంటింటికీ వెళ్లి కారు గుర్తుకు ఓటు వేసి గండ్ర వెంకటరమణారెడ్డిని భారీ మెజార్టీతో గెలిపించాలని ప్రచారం చేశారు. ముందుగా నల్ల పోచమ్మ గుడిలో కార్యక్రమం మండల అధ్యక్షుడు నేరేళ్ల రామకృష్ణగౌడ్ ఆధ్వర్యంలో ప్రత్యేక పూజలు నిర్వహించారు. కార్యక్రమంలో గండ్ర ప్రియాంకరెడ్డి, వైశాలి, ఎంపీపీ రెడ్డి మల్లారెడ్డి, జడ్పీటీసీ పులి తిరుపతిరెడ్డి, బీఆర్ఎస్ మండలాధ్యక్షుడు రవి, మహిళా అధ్యక్షురాలు నల్ల సునీతరెడ్డి, నేరేళ్ల శ్రీను, పెరుమాండ్ల చంద్రకళామొగిలి, మంచాల మొగిలి, లింగారెడ్డి, ఐలయ్య, ఆది రఘు, రామారావు, వెంటేశ్వరరెడ్డి, సారయ్య, లచ్చిరెడ్డి, కుమార్ తదితరులు పాల్గొన్నారు.

చెల్వూర్లో..
గణపురం : మండలంలోని చెల్వూర్లో బీఆర్ఎస్ భూపాలపల్లి అభ్యర్థి గండ్ర వెంకటరమణారెడ్డిని భారీ మెజార్టీతో గెలిపించాలని కోరుతూ సర్పంచ్ నడిపెల్లి మధుసూదన్ రావు ఆధ్వర్యంలో నాయకులు బుధవారం ప్రచారం నిర్వహించారు. కారు గుర్తుకు ఓటు వేయాలని అభ్యర్థించారు. కార్యక్రమంలో ఎంపీటీసీ

చెన్నూరి రమాదేవీ మధూకర్, రజియా, అల్లూరి శ్రీనివాస్, జెట్టి కనకరాజు, శ్రీనివాసరావు, రవీందర్, పొన్నం రమేష్ తదితరులు పాల్గొన్నారు.

భూపాలపల్లి పట్టణంలో..
భూపాలపల్లి రూరల్ : భూపాలపల్లి మున్సిపాలిటీలోని 16, 17, 22, 29వ వార్డుల్లో బీఆర్ఎస్ శ్రేణులు బుధవారం ఇంటింటా ప్రచారం నిర్వహించారు. కారు గుర్తుకు ఓటు వేసి గండ్ర వెంకటరమణారెడ్డిని భారీ మెజార్టీతో గెలిపించాలని కోరారు. కార్యక్రమంలో 17వ వార్డు కౌన్సిలర్ ముంజంపెల్లి మురళీధర్, దాసరి బ్రహ్మారెడ్డి, కట్ట నరసింహాచారి, చుక్క బాలరాజు గౌడ్, భాస్కర్, సుధాకర్, భూమయ్య, రమేష్, సాయి తదితరులు పాల్గొన్నారు.

కొత్తగట్టుసింగారంలో..
శాయంపేట : అభివృద్ధి చేస్తున్న బీఆర్ఎస్ సర్కారుకు మరోసారి అవకాశం ఇవ్వాలని బీఆర్ఎస్ మండలాధ్యక్షుడు గంగుల మనోహరరెడ్డి అన్నారు. మండలంలోని కొత్తగట్టుసింగారంలో భూపాలపల్లి ఎమ్మెల్యే అభ్యర్థి గండ్ర వెంకటరమణారెడ్డిని గెలిపించాలని కోరుతూ బుధవారం ఇంటింటా ప్రచారం నిర్వహించారు. ఈ సందర్భంగా ఆయన మాట్లాడుతూ అభివృద్ధి చేసే నాయకులను గెలిపిస్తేనే న్యాయం జరుగుతుందన్నారు. ప్రతి ఒక్కరూ గ్రామాభివృద్ధిని చూసి కారు గుర్తుకు ఓటియ్యాలని కోరారు. కార్యక్రమంలో సాంబయ్య, పెంబర్తి వినయ్, శరబంధం, ప్రజాప్రతినిధులు తదితరులు పాల్గొన్నారు.



భూపాలపల్లి రూరల్ : పట్టణంలో ప్రచారం



మహిళకు బొట్టు పెట్టి ఓటుడుగుతున్న గండ్ర జ్యోతి

నిజానికి, అబద్ధానికి మధ్య ఎన్నికలివి..

- ఆరోపణలను నిరూపించగలరా?
- మచ్చలేని గండ్రను మళ్లీ గెలిపించాలి
- జడ్పీ చైర్మన్ గండ్ర జ్యోతి

శాయంపేట, నవంబర్ 8 : నిజానికి, అబద్ధానికి మధ్య జరుగుతున్న ఎన్నికలివి. విజ్ఞులైన ఓటర్లు మంచి చెడు ఆలోచించి మచ్చలేని ఎమ్మెల్యే గండ్ర వెంకటరమణారెడ్డిని మరోసారి భారీ మెజార్టీతో గెలిపించాలని వరంగల్ జడ్పీ చైర్మన్ గండ్ర జ్యోతి అన్నారు. మండలంలోని శాయంపేట, పెద్దకోడెపాక గ్రామాల్లో బుధవారం ఆమె ఇంటింటా ప్రచారం నిర్వహించారు. మహిళలకు బొట్టు పెట్టి ఓట్లు అభ్యర్థించారు. ఈ సందర్భంగా శాయంపేట బస్టాండ్ సెంటర్లో జరిగిన సభలో ఆమె మాట్లాడుతూ తాము వైదొలిగిన పార్టీలోకి వచ్చిన నాయకుడు తప్పని నిత్యం బురద జల్లుతూ లబ్ధిపొందే ప్రయత్నం చేస్తున్నాడని ఆరోపించారు. తామెదో తప్పు చేశామని ప్రజలను మభ్యపెడుతున్నాడని, ఆరోపణలను నిరూపించాలని డిమాండ్ చేశారు. బీఆర్ఎస్ మళ్లీ గెలిస్తే ఏం చేస్తుందో నిర్ణయంగా ప్రజలకు చెబుతున్నామని, కానీ

కాంగ్రెస్, బీజేపీలకు చెప్పేందుకు ఏమీ లేదన్నారు. మూడు గంటల కరెంటు ఇస్తే వాలన్న వారికి గుణపాఠం చెప్పాలన్నారు. శాయంపేట ప్రజల ప్రేమను జీవితాంతం గుర్తు పెట్టుకుంటానన్నారు. త్వరలోనే మధుసూదనాచారి ప్రచారంలో పాల్గొంటారని గండ్ర జ్యోతి తెలిపారు. కార్యక్రమంలో ఎంపీపీ మెతుకు తిరుపతిరెడ్డి, వైస్ ఎంపీపీ రాంశెట్టి లతాలక్ష్మారెడ్డి, మార్కెట్ కమిటీ వైస్ చైర్మన్ మారపల్లి నందం, మండల అధ్యక్షుడు గంగుల మనోహరరెడ్డి, ఆశోక్, వంగాల నారాయణరెడ్డి, దైనింపెల్లి సుమన్, అబ్బు ప్రకాష్ రెడ్డి, వావిలాల వేణు, మేకల శ్రీనివాస్ తదితరులు పాల్గొన్నారు.

బీఆర్ఎస్ లో చేరిక
శాయంపేట టౌన్ బీజేపీ ఉపాధ్యక్షుడు, బీజేపీ వైఎం జిల్లా కార్యదర్శి బొడ్డు నాగరాజు, దుంపల శ్రీధర్ రెడ్డి వరంగల్ జడ్పీ చైర్మన్ గండ్ర జ్యోతి సమక్షంలో బుధవారం బీఆర్ఎస్ లో చేరారు. శాయంపేటలో జరిగిన సభలో వారిని కందు వాలు కప్పి ప్రార్థన చేశారు.

భూపాలపల్లిలో తొమ్మిది నామినేషన్లు

జయశంకర్ భూపాలపల్లి, నవంబర్ 8 (నమస్తే తెలంగాణ) : భూపాలపల్లి అసెంబ్లీ స్థానానికి బుధవారం తొమ్మిది నామినేషన్లు దాఖలయ్యాయి. బీజేపీ నుంచి చందుపట్ల కీర్తిరెడ్డి, కాంగ్రెస్ నుంచి గండ్ర సత్యనారాయణరావు, తెలంగాణ సీపీఐ నుంచి బంగర సాంబయ్య, సీపీఐ(ఎంఎల్) నుంచి మారపల్లి మల్లయ్య, బీఎస్పీ నుంచి గజ్జి జితేందర్, యుగళులని నుంచి పొన్నం బుచ్చయ్య, స్వతంత్ర అభ్యర్థులుగా అల్లం మహేశ్, సిరిపెల్లి రాజయ్య, ఆధార్ పార్టీ నుంచి తాళ్లపల్లి రమేష్ గౌడ్ నామినేషన్లు వేశారు. దీంతో ఇప్పటి వరకు మొత్తం 15 నామినేషన్లు దాఖలయ్యాయి.

నేడు గండ్ర నామినేషన్
బీఆర్ఎస్ భూపాలపల్లి అభ్యర్థి గండ్ర వెంకటరమణారెడ్డి గురువారం నామినేషన్ వేయనున్నారు. ముహూర్తం కలిసి రావడంతో దాఖలు చేస్తున్నట్లు ఆయన తెలిపారు. ఎలాంటి ఆర్గాటం లేకుండా పార్టీ నాయకులు, ప్రజాప్రతినిధులు, కార్యకర్తలతో వెళ్లి నామినేషన్ వేయనున్నట్లు గండ్ర తెలిపారు.

పత్తిపాకలో పోలీసుల అవగాహన సదస్సు

శాయంపేట, నవంబర్ 8 : అసెంబ్లీ ఎన్నికల్లో డబ్బు మద్యం పంపిణీ చేస్తే టోల్ ఫ్రీ నంబర్ 1950కి సమాచారం అందించాలని పరకాల ఏసీపీ కిషోర్ కుమార్ నూచించారు. మండలంలోని పత్తిపాకలో పోలీసుల అధ్యక్షులతో మోడల్ కోడ్ ఆఫ్ కండక్ట్ బుధవారం రాత్రి అవగాహన సదస్సు ఏర్పాటు చేశారు. ఈ సందర్భంగా ఏసీపీ మాట్లాడుతూ ప్రతి ఒక్కరూ ఓటు హక్కును ప్రలోభాలకు గురి కాకుండా వినియోగించుకోవాలన్నారు. ఎవరైనా నేరాలకు పాల్పడితే దాని పర్యవసానం తీవ్రంగా ఉంటుందన్నారు. కార్యక్రమంలో శాయంపేట సీపీ మల్లేష్, ఎస్పీ దేవేందర్, అసి పౌరీల కార్యకర్తలు, గ్రామ యూత్ అధిక సంఖ్యలో పాల్గొన్నారు.

రోడ్డు ప్రమాదంలో ఇద్దరికి తీవ్ర గాయాలు

శాయంపేట, నవంబర్ 8 : శాయంపేట-మాండాంపేట ప్రధాన రహదారిపై బుధవారం జరిగిన రోడ్డు ప్రమాదంలో ఇద్దరికి తీవ్ర గాయాలయ్యాయి. వివరాల్లా ఉన్నాయి. శాయంపేట బీసీ కాలనీకి చెందిన కందగట్ల కుమారస్వామి వాకింగ్ కు వెళ్లి తిరిగి ఇంటికి వస్తున్న క్రమంలో డివైడర్ దాటుతుండగా, ఇదే గ్రామానికి చెందిన బాసాని రామకృష్ణ ద్విచక్ర వాహనంపై వేగంగా వచ్చి డీకొని కొంతదూరంలో ఎగిరిపడి ఇంటి గోడకు గుద్దుకున్నాడు. ఈ ప్రమాదంలో కుమారస్వామి ఎడమ కాలు పాదం వద్ద విరిగిపోగా, రామకృష్ణకు నడుము భాగంలో గాయాలయ్యాయి. స్థానికులు చూతూ పుటిన వారిని ఆస్పత్రికి తరలించారు. ఘటనపై ఎలాంటి ఫిర్యాదు అందలేదని పోలీసులు తెలిపారు.